

লাচিত বৰফুকনৰ জীৱনীৰ বিষয়ে বচনা ৫০০ টা শব্দৰ ভিতৰত

লাচিত বৰফুকন

অসমৰ জাতীয় বীৰ লাচিত বৰফুকন আহোম সাম্রাজ্যৰ এগৰাকী মহান সেনাপতি আছিল। তেখেতে ১৬২২ চনৰ ২৪ নৱেম্বৰ তাৰিখে শিৰসাগৰৰ এক বাজকীয় পৰিয়ালত জন্ম গ্ৰহণ কৰিছিল। লাচিত বৰফুকনৰ পিতৃ আছিল নেংচাংগ মোমাই তামুলী বৰবৰুৱা। তেখেত আহোম স্বৰ্গদেউ প্ৰতাপ সিংহৰ বাজসভাৰ ডাঙৰ বিষয়া আছিল। লাচিত বৰফুকন নেৎ চাংগ মোমাই তামুলী বৰবৰুৱা আৰু নাগেশ্বৰী আইন্দেউৰ কণিষ্ঠ সন্তান আছিল।

বাজকীয় পৰিয়ালত জন্ম গ্ৰহণ কৰাৰ বাবে লাচিত বৰফুকনে সামৰিক আৰু অসামৰিক দুয়োবিধ শিক্ষা ল'ব লগা হৈছিল। লাচিত বৰফুকন সৰূপে পৰা কৰ্তব্য পৰায়ন অতি নিভীক সৎ স্পষ্টবাদী আদি গুণৰ অধিকাৰী আছিল।

লাচিতৰ পিতৃ আহোম ৰজাৰ বৰবৰুৱা পদত থকাৰ বাবে তেওঁ সৰূপে পৰা পিতৃৰ কাম-কাজ তথা বিভিন্ন ডাঙৰীয়াৰ সৈতে হোৱা আলোচনাবোৰ প্ৰত্যক্ষ কৰাৰ সুযোগ পাইছিল। ডাঙৰ হৈ অহাত লাচিতে প্ৰথমে বাজমন্ত্ৰী ডাঙৰীয়াৰ হাঁচতি ধৰা পদ লাভ কৰিছিল।

ইয়াৰ পিছত ঘোঁৰা বৰুৱা হৈছিল আৰু এই পদবীত থাকোতে তেওঁ অতি দুর্দান্ত ঘোঁৰাক বশ কৰি সকলোকে আচৰিত কৰি তুলিছিল। ইয়াৰ পিছত ক্ৰমে দুলীয়া বৰুৱা, দোলাকাষৰীয়া বৰুৱা, শিমলুচুৰীয়া ফুকন আদি পদবী লাভ কৰিছিল।

লাচিতক বৰফুকন পদবী দিয়াৰ আগত এবাৰ স্বৰ্গদেউ চক্ৰবৰ্জ সিংহই লাচিতৰ সাহসৰ পৰীক্ষা কৰি চাবলৈ মন কৰিলৈ আৰু সেই উদ্দেশ্যে লাচিতক নিজৰ কাষলৈ মতাই আনিলৈ। লাচিতে উপস্থিত হৈ স্বৰ্গদেউৰ ওচৰত আঠু ল'বলৈ লওঁতেই ৰজাই পুৰো শিকাই থোৱা মতে এজন লিগিৰাই লাচিতৰ মূৰৰ পাক থপিয়াই লৈ গৈছিল। লিগিৰাৰ কাণুক লাচিৰ বৰ খং উঠিলে আৰু হাতত হেংদাং লৈ লিগিৰাক কাটিবলৈ খেদি গ'ল, উপায় নাপাই লিগিৰাই স্বৰ্গদেউৰ সিংহাসনৰ তলত সোমালৈ। কিন্তু লাচিতে তালৈকেও লিগিৰাক কাটিবলৈ খেদি গ'ল।

অৱশ্যেষত স্বৰ্গদেৱে বাধা দিয়াতহে লাচিত শান্ত হ'ল। স্বৰ্গদেৱে লাচিতৰ সাহসীকতা আৰু নিভীকতাত সন্তোষ হৈ তেওঁৰ হাতত এখন সোণোৱালী হেংদাং উপহাৰ দি সেনাপতি আৰু বৰফুকন পদত অধিষ্ঠিত কৰিলৈ আৰু সেই দিনাৰ পৰাই মৃত্যু পৰ্যন্ত লাচিত বৰফুকনে নিষ্পার্থ ভাৱে দেশ মাতৃৰ সেৱা কৰিছিল।

লাচিত বৰফুকনক সেনাপতি পাতি স্বৰ্গদেউ চক্ৰবৰ্জ সিংহাই মোগলৰ হতিৰ পৰা নামনি অসম উদ্বাৰৰ বাবে লাচিত বৰফুকনক পঠিয়াইছিল। ১৬৬৯ চনত আহোম আৰু মোগলৰ মাজত বক্তৃক্ষয়ী আলাবৈ যুদ্ধখন হৈছিল। এই যুদ্ধত একেদিনাই প্ৰায় ১০,০০০ আহোম সৈণ্য শ্বহীদ হৈছিল, আলাবৈ

যুদ্ধৰ পৰাজয় লাচিত বৰফুকনৰ মনলৈ হতাশা আনিছিল যদিও মহামন্ত্ৰী বৰকৈ আতন বুঢ়া গোহাইৰ বুজনিতহে তেওঁ পুনৰ দৃঢ় হৈছিল। ইয়াৰ পিছত ১৬৭১ চনত আহোম আৰু মোগলৰ মাজত অসমৰ বুৰঞ্জী বিখ্যাত শৰাইঘাটৰ যুদ্ধখন হৈছিল।

শৰাইঘাটৰ যুদ্ধত মোগলৰ হৈ ৰাম সিংহই আৰু আহোমৰ হৈ মহাবীৰ লাচিত বৰফুকনৰ নেতৃত্বত লাচিত বাহিনীয়ে মহা পৰাক্ৰমেৰে বুজি মোগলক পৰাস্ত কৰিছিল।

শৰাইঘাটৰ যুদ্ধথ লাচিত বৰফুকনৰ দেশপ্ৰেম, সাহস, পৰিশ্ৰম, বুদ্ধি, সততা, কৰ্মনিষ্ঠা তথা নিৰ্ভিক তাৰ পৰিচয় পোৱা যায়। শৰাইঘাটৰ যুদ্ধৰ এটা বিখ্যাত ঘটনা হ'ল গড় নিৰ্মাণৰ দায়িত্বত থকা মোমায়েকে অৱহেলা কৰি টোপনিত লালকাল হৈ শুই থকা দেখি লাচিত বৰফুকনে খঙতে তৰোৱাল উলিয়াই “দেশতকৈ মোমাই ডাঙৰ নহয়” বুলি মোমায়েকৰ শিৰচেছেদ কৰিছিল। এই মহান বীৰ লাচিত বৰফুকনৰ ১৬৭২ চনৰ ২৫ এপ্ৰিল তাৰিখে বেমাৰত পৰি মৃত্যু হৈছিল।

অসমীয়া জাতিৰ আদৰ্শ তথা অনুপ্ৰেৰণাৰ উৎস লাচিত বৰফুকনক ভক্তি, শ্ৰদ্ধা জ্ঞাপন কৰাৰ বাবে প্ৰতি বছৰে ২৪ নৱেম্বৰ তাৰিখে “লাচিত দিৱস” উদ্বাপন কৰা হয়।

ধন্যবাদ।

লেখিকা- শ্ৰীমতী বিমলী দৈমাৰী

উচ্চ বৰ্গ সহায়ক

সহঃ সঞ্চালক হস্ত তাঁত বন্দৰ শিল্প কাৰ্য্যালয়

ওদালগুৰি।

১৮
৩০
১০০%
১২-০৭-২২